

## बैडमिंटन में कानपुर के अनिल-मीना चैंपियन



**बरेली।** एलआईसी की उत्तर मध्य क्षेत्रीय बैडमिंटन प्रतियोगिता का एसआरएमएस इंजीनियरिंग कालेज में गुरुवार को समापन हो गया। प्रतियोगिता में 12 मंडलों के 24 खिलाड़ियों ने भाग लिया। पुरुष वर्ग में कानपुर के अनिल श्रीवास्तव ने पहला, बरेली के मदन मोहन पंत ने दूसरा और गोरखपुर के अजय सिंह ने तीसरा स्थान पाया। महिला वर्ग में कानपुर की मीना दीक्षित ने पहला, बरेली की मानसी ने दूसरा और लखनऊ की अंजु खरे ने तीसरा स्थान पाया। प्रादेशिक प्रबंधक सुनील गुलाटी, वरिष्ठ मंडल प्रबंधक यंगजोर, एसआरएमएस ट्रस्ट के सचिव आदित्य मूर्ति ने विजेताओं को पुरस्कृत किया। प्रबंधक कार्मिक दीपक गौतम ने सभी का आभार जताया।